

هوسا

MUSULUNCI

Taqaitaccen Saqo game da Musulunci kamar yadda ya zo cikin Al-qur'ani da Sunnanr Annabi

_____ Wanda ya Rubuta shi _____
Farfesa Muhammad Bn Abdullahi Al-Suhaim



Islamhouse.com



المحتوى الإسلامي

Hausa

الهوسا

MUSULUNCI

Takaitaccen Saƙo game da
Musulunci kamar yadda ya zo
cikin Al-ƙur'ani da Sunnar
Annabi

ح) جمعية خدمة المحتوى الإسلامي باللغات ، ١٤٤٤ هـ

فهرسة مكتبة الملك فهد الوطنية أثناء النشر

جمعية خدمة المحتوى الإسلامي

نبذة موجزة عن الإسلام - مجردة من الأدلة - هوسا. / جمعية

خدمة المحتوى الإسلامي - ط.١. - الرياض ، ١٤٤٤

١٨ص ١٤؛ ٢١ × سم

ردمك: ٥-٣٧-٨٤٠٢-٦٠٣-٩٧٨

١- الإسلام - مبادئ عامة أ.العنوان

١١٠٤٤ / ١٤٤٤

ديوي ٢١١

شركاء التنفيذ:



دار الإسلام جمعية الربوة رواد الترجمة المحتوى الإسلامي

يتاح طباعة هذا الإصدار ونشره بأي وسيلة مع

الالتزام بالإشارة إلى المصدر وعدم التغيير في النص.

Tel: +966 50 244 7000

@ info@islamiccontent.org

Riyadh 13245- 2836

www.islamhouse.com

بِسْمِ اللَّهِ الرَّحْمَنِ الرَّحِيمِ

DA SUNAN ALLAH MAI RAHAMA MAI JINQAI

GABATARWA

Saƙo ne mai muhimmanci wanda ya ƙunshi bayani game da Musulunci da yake bayanin mafi muhimmancin tushen sa da koyarwarsa da kyawun sa wanda aka samo su daga tushe na asali shi ne Al'ƙur'ani mai girma da kuma Sunnar Annabi da kuma saƙon da aka turashi zuwa ga baki ɗayan baligai na Musulmai da yarukansu a kowane lokaci da kuma ko ina suke duk da saƙanin yanayi da kuma hali

1. Musulunci shi saƙon Allah ne zuwa ga mutane baki ɗayan su shi ne saƙon Allah madawwami.
2. Kuma musulunci ba Addinin wasu keɓantattun mutane ba ne ko jinsi, a'a Addinin Allah ne ga mutane baki ɗayan su.
3. Musulunci shi ne saƙon Allah wanda ya zo don cika saƙonnin Annabawa da Manzanni waɗanda suka gabata - Amincin Allah ya tabbata a gare su- zuwa ga al-ummansu.
4. Annabawa - amincin Allah ya tabbata a gare su - Addininsu ɗaya ne, kuma Shari'unsu sun sha banban.
5. Musulunci yana kira -kamar yadda kowane Annabi yayi: Nuhu da Ibrahim da Musa da Sulaiman da Daud da Isa -Amincin Allah a gare su- zuwa ga Imani cewa Ubangiji kadai shi ne Allah Mahallici Mai raya wa mai kashewa Mai Mamallakin mulki, kuma shine wanda yake gudanar da al-amura, shi ne Mai rangwami, Mai jin kai.

6: Allah - Maɗaukakin sarki - shi ne Mahalicci kuma shi ne wanda ya cancanci Ibada shi kaɗai, kuma ba'a bautawa kowa waninsa tare da shi.

7: Allah shi ne Mahaliccin baki ɗayan halitta abinda muke iya gani da waɗan da bama iya gani, kuma duk wani abu wanda ba shi ba to shi abin halitta ne daga cikin halittunsa, kuma Allah ya halicci Sammai da Kasa cikin kwana shida.

8. Allah – tsarki ya tabbatar masa - bashi da abokin tarayya a cikin mulkin sa da halittar sa ko bautarsa.

9. Allah – tsarki ya tabbatar masa - bai haifa ba kuma ba'a haifeshi, ba kuma bashi wani kini ko mai kamanceceniya da shi.

10. Allah – tsarki ya tabbatar masa - baya sauka a cikin wani abu, ko kuma baya sajiwa da jikin wani abu daga cikin halittarsa.

11. Allah – tsarki ya tabbatar masa - Mai rangwame ne, Mai jin kaine ga bayinsa, shi yasa ya aiko Manzanni kuma ya saukar da litattafai

12. Allah shi ne Ubangiji Mai jin kai shi kaɗai wanda shi ne zai yi hisabi ga halittu a ranar Al-kiyama lokacin da zai tashe su baki ɗayansu daga kaburburansu, sai ya sakawa kowanne mutum da aikin da yayi na al-kairi ko sharri, wanda yayi aiki nagari kuma yana mai Imani to yana da ni'ama matabbaciya, kuma wanda ya kafirta kuma yayi mummunan aiki to yana da azaba mai girma a Lahira.

13. Allah – tsarki ya tabbatar masa - ya halicci Adam daga turbaya, kuma ya sanya zuriyarsa tana yawa a bayansa, mutane gaba dayansu asalisu daidai suke, babu fifiko ga wani jinsi da jinsi akan wani jinsin, ko wasu mutane akan wasu mutanen saida tsoron Allah.

14. Kowane abin haihuwa ana haifarsa ne akan turbar dai dai da dabi'a.

15. Babu wani mutum da aka haifeshi yana mai kuskure ko mai gadon kuskuren waninsa.

16. Manufa na halittar mutane ita ce bautar Allah shi kafai.

17. Musulunci ya girmama mutum -maza da mata- kuma ya lamince masa baki dayan hakƙoƙin sa, kuma ya sanya shi abin tambaya akan sauran zaɓuɓɓukan sa, da ayyukansa da kuma tasarrufin sa, kuma ya dora masa nauyin kowane irin aiki da zai cutar da kansa ko ya cutar da waninsa.

18. Yaa Sanya namiji da mace daidai da daidai wajen daukar nauyi, da sakamako da bada lada.

19. Musulunci ya girmama mace, kuma ya sanya mata su zamanto abokan tafiyar maza, kuma ya lazamtawa namiji ciyarwa garesu idan ya kasance yana da iko, to ciyarwa 'ya tana wajaba akan babanta, uwa kuma akan vanta idan ya kasance baligi mai iko, mata kuma akan mijinta.

20. Mutuwa ba itace karewa ta har abada ba, a'a ita ita ciratane daga gidan aiki zuwa gidan sakamako, kuma mutuwa tana samun jiki da ruhi, mutuwar ruhi ita ce

rabuwar ruhi daga jiki, sannan kuma ya dawo zuwa gareshi bayan tashi ranar Al-ƙiyama, kuma ruhi baya cirata zuwa wani jikin bayan mutuwa, kuma baya sake tsiruwa a wani jikin daban

21, Musulunci yana kira zuwa Imani da jigajigan Imani manya, sune Imani da Allah da Mala'ikunsa, da Imani da litattafan Allah, kamar Al-taura da linjila da Zabura -kafin jirkita su- da kuma Al-ƙurani, da kuma Imani da baki ɗayan Annabawa da Manzanni -Amincin Allah ya tabbata agaresu - kuma yayi Imani da cikamakinsu shi ne Muhammad – tsira da amincin Allah su tabbata agareshi - cikamakin Annabawa da Manzanni, da Imani da ranar Lahira, kuma muna sani cewa rayuwar Duniya da ace ita ce ƙarshen rayuwa; da da rayuwa da samuwa sun zama wasa tsantsa, kuma da Imani da Hukuncin Allah da ƙaddara.

22. Annabwa ma'asumai ne -Amincin Allah ya tabbata agaresu - cikin abinda suka isar da shi daga Allah, kuma ma'asumai ne daga dukkanin abinda ya sabawa hankali, ko kuma kubutacciyar ɗabi'a ta ƙyamceshi, Annabawa sune wavanda aka ɗorawa isar da umarnin Allah ga bayinsa, kuma Annabawa basu da wani abu na abinda ya keɓanci Ubangidantaka ko Allantaka; aa suma mutane kamar sauran mutane Allah – maɗaukakin sarki - yanayi musu wahayi da saƙonninsa.

23. Musulunci yana kira zuwa ga bautar Allah shi kaɗai da ginshikan Ibadu manya, sune: Sallah wacce ita ce tsayuwa da Ruku'u da Sujjada da ambaton Allah da yabonsa, da kuma Addu'a, kuma mutum yana sallatarta sau biyar a wuni, kuma banbance-banbance suna

gushewa tsakanin mawadaci da talaka da shugaba da wanda ake shugabanta a sahu ɗaya a cikin Sallah. Da Zakka itace wani gwargwado mai sauƙi daga cikin dukiya -daidai da sharuɗɗa da kuma gwargwado wanda Allah ya ƙaddarasu, kuma tana wajaba ne a dukiyar mawadata a bada ita ga talakawa da wasunsu, sau ɗaya ce a shekara. Da kuma Azumi wanda shi ne: Kamewa ga barin ci da sha da rana a watan Azumi, kuma yana koyawa mutum dauriya da haƙuri. Da kuma Hajji wanda shi ne: Nufar Dakin Allah a Makka abar girmamawa sau ɗaya a rayuwa, ga mai iko wanda zai iya, a cikin wannan Hajjin akwai daidaito ga kowa da kowa wajen fuskanta zuwa ga Mahallici – tsarki ya tabbatar masa - kuma banbance-banbance da nuna dangance-dangance suna gushewa.

24. Daga cikin mafi girman abinda Ibadu suke banbanta acikin musulunci cewa yadda ake yinsu da lokutansu da sharuɗɗansu Allah – tsarki ya tabbatar masa - ne ya Shar'anta ta su, kuma Manzonsa – tsira da amincin Allah su tabbata agareshi – ya isar dasu, kuma babu wani mutum da yayi shigege a cikin su ta hanyar ƙari ko ragi har zuwa yau ɗin nan, dukkaninwafan nan manyan Ibadun baki ɗayan Annabwa sunyi kira zuwa gare su - amincin Allah ya tabbata agaresu -.

25, Manzon Musulunci shi ne Muhammad ɗan Abdullahi daga cikin Zuriyar Annabi Isma'ila ɗan Annabi Ibrahim - amincin Allah ya tabbata agaresu -, an haife shi Makka a shekara ta 571 Miladiyya, kuma an aikoshi a ita (Makka) yayi Hijita zuwa Madina, baiyi tarayya da mutanensa ba a al-amuran bautar gunki, sai dai cewa shi ya kasance yana tarayya da su a ayyuka maɗaukaka, ya kasance kan

manyan ɗabi'u tun kafin a aiko shi, mutanensa sun kasance suna kiransa Amintacce, Allah ya aiko shi yayin da ya cika shekara Arba'in, kuma ya ƙarfafe shi da Ayoyi (Mu'ajizozu) masu girma, kuma mafi girmansu shi ne Al-ƙur'ani Mai girma, kuma shi ne mafi girman Ayoyin Annabawa, kuma shi ne Ayoyin Annabwa, shine Aya mai wanzuwa daga Ayoyin Allah har zuwa yau ɗin nan, yayin da Allah ya cika Addini gareshi, kuma Manzon Allah – tsira da amincin Allah su tabbata agareshi - ya isar da shi matuƙar isarwa sai ya yi wafati she alhali shekarunsa sittin da uku, an binne shi a garin Madina ta Annabci – tsira da amincin Allah su tabbata agareshi -, Manzon Allah Muhammad – tsira da amincin Allah su tabbata agareshi - shine cika makin Annabawa da Manzanni, Allah ya aiko shi da shiriya da Addini na gaskiya don ya futar da mutane daga duhun bautar gumaka da kafirci da jahilci zuwa hasken kaɗaita Allah da Imani, Allah yayi masa shida cewa shi ne ya aiko shi yana mai kira zuwa gare shi da izininsa.

26. Shari'ar Musulunci wacce Manzon Allah Muhammad tsira da amincin Allah su tabbata agareshi - ya zo da ita ita ce cika makin saƙonnin Allah da kuma shari'un Ubangiji; kuma ita ce Shari'ar cika, a cikinta akwai gyaruwar Addinin mutane da Duniyarsu, kuma tana tsarewa a mataki na farko ga: Addinan mutane da jinanansu da Dukiyar su da hankulan su da zuriyoyinsu, kuma itace mai shafe kowa ce Shari'a da ta gabata na daga Shari'u, kamar yadda Shari'un da suka gabata sashinsu suke shafe shashi.

27. Allah – tsarki ya tabbatar masa - baya karɓar wani Addini in ba Musulunci ba wanda shi ne Annabi Muhammad – tsira da amincin Allah su tabbata agareshi - ya zo da shi, kuma duk wanda ya riƙi wanin Musulunci Addini to ba za'a karɓa daga gareshiba.

28. Al-ƙur'ani Maigirma shi ne littafin da Allah yayi wahayi zuwa Muhammad – tsira da amincin Allah su tabbata agareshi - shi ne zancen Ubangijin talikai, wanda Allah yayi Tahaddin Mutum da Al-jann kan su zo da kwatankwacin sa, ko Sura daga kwatankawcinsa, kuma har yau Tahaddin bai gusheba yana nan a tsaye, Kuma Al-ƙur'ani Mai girma yana bada amsa akan tambayoyi muhimmai masu yawa da muliyoyin mutane suka dɪmauce, Kuma Al-ƙur'ani Maigirma abun kiyayewa ne har zuwa yau dɪn nan da yaren larabci da ya sauka da shi, kuma ba'a rage ko harafi dɪya ba, kuma yana nan a buge ana yadɪ shi, kuma littafi ne Maigirma Mai gajiyarwa wanda ya dace da a karanta shi ko a karanta fassarar ma'anoninsa, kamar yadda Sunnar manzon Allah – tsira da amincin Allah su tabbata agareshi - da koyarwarsa da tarihinsa ababan kiyayewa ne kuma ababan ciratow ne daidai da tsanin jerin Masu riwaya da aka yarda da su, kuma su ababen bugawane da harshen Larabci wanda Manzon Allah – tsira da amincin Allah su tabbata agareshi - yayi magana da shi kuma an fassara su a yaruka da yawa, Al-ƙur'ani Mai girma da Sunnar Manzon Allah su ne tushe ƙwara dɪya na hukunce-hukuncen Musulunci da Shari'un sa, saboda ba'a dɪaukar Musulunci daga aiyukan dɪdɪaikun mutane da suke danganta kansu da Musulunci; kawai ana dɪauka ne daga wahayin Allah: Al-ƙur'ani Maigirma da Sunnar Annabi.

29. Musulunci yana umarni da kyautatawa iyaye, koda kuwa sun kasance ba musulmai ba ne, kuma ya na wasiyya da 'ya'ya.

30. Musulunci yana umarni da Adalci a cikin magana da aiki koda kuwa tare da abokan gaba ne.

31, Musulunci yana umarni da a kyautatawa halitta baki daya, kuma yana kira zuwa kyawawan halaye, da kuma kyawawan ayyuka.

32. Musulunci yana umarni da halaye ababen yabo, kamar gaskiya da sauke amana, da kuma kamewa, da kunya da gwarzanta da bayarwa da karamci da taimakawa mabufaci da kai gudun mawa ga wanda yake cikin wani hali, da ciyar da mai jin yinwa, da kyautata mafwabtaka, da sadar da zumunci, da tausasawa dabbobi.

33. Musulunci ya halatta dadafan abubuwa na abin ci da abin sha, kuma yayi umarni da tsarkin zuciya da jiki saboda haka ya halatta aure, kamar yadda ya umarci Annabawa - amincin Allah ya tabbata agare su - da hakan, saboda su suna umarni ne da dukkan abu mai dafi.

34. Musulunci ya haramta tushen haramtattun abubuwa, kamar yiwa Allah Shirka da kafirci, bautar gumaka, da shaci fadi ga Allah bada ilimi ba, da kashe 'ya'ya. da kashe ran da Allah ya haramta, da yin barna a bayan kasa, da sihiri da al-fasha ta fili da ta boye da zina da liwadi, kuma ya haramta riba, da cin mushe, da abinda aka yanka ga gumaka da dodanni, kuma ya haramta naman alade, da sauran najasa da kazanta, kuma ya haramta cin dukiyar maraya, da tauye mudu da ma'auni, kuma ya haramta yanke zumunci. kuma Annabawa - amincin Allah ya

tabbata agaresu - baki ḡayan su sun haḡu kan haramcin waḡan nan abubuwan

35. Musulunci yana hani ga munanan halaye, kamar karya daalgus da yaudara da ha'inci da danfara, da hassada da mummunan kaidi, da sata da zalunci, kuma ya na hani daga dukkan wani mummunan hali.

36. Musulunci yana hani daga Mua'amalolin kuḡi waḡanda cikinsu akwai riba, ko cutarwa, ko kuma garari ko zalunci ko algus, ko kuma suna kaiwa zuwa ga masifu, da cutarwa da zata game baki ḡayan jama'u da al'ummai, da ḡaiḡaiku.

37. Musulunci ya zo da kiyaye hankula da haramta dukkan abinda zai bata shi, kamar shan giya, kuma Musulunci ya ḡaga sha'anin hankali, kuma ya sanya shi doron ḡora nauyi, kuma ya 'yantashi daga dabaibayin tatsuniyoyo da bautar gumaka. Kuma a Musulunci babu wasu boyayyun abubuwa ko hukunce-hukunce da suka kebanci wasu mutane koma bayan wasu, kuma baki ḡayan hukunce-hukuncen sa da Shari'un sa sunyi daidai da hankula Ingantattu, kuma ita ce daidai da Adalci da hikima.

38. Batattun Addinann idan mabiyansu basu gamsu da abinda yake cikinsu ba na kwangaba kwanbaya, da al-amuran da hankala ba zasu ḡauka ba sai malaman Addinin su ruḡi mabiyann da cewa ai Addini sama yake da hankali. kuma cewa hankali bashi da fage wajen fahimtar Addini da kuma gameshi. Yayin da ko Musulunci yayi izinaga Addini cewa wani haske ne da yake haskawa hankali hanyarsa; Ma'abota batattun Addinai suna son

mutum ne ya bar hankalin sa ya bi su, kuma Musulunci yana son mutum ne da ya farkar da hankalinsa, don yasan haƙifanin al-amura kamar yadda suke.

39. Musulunci yana girmama ingantaccen ilimi, kuma yana kwadaitarwa kan binciken ilimi wanda yake babu son rai a cikinsa, kuma yana kira zuwa nazari da tunani cikin kawunanmu da kuma halittu da suke kewaye da mu, da kuma sakamakon ilimi ingantacce don ilimi basa cin karo da Musulunci.

40. Allah baya karɓar aiki ko ya bada lada akansa a lahira sai daga waɗanda sukai Imani da Allah, suka bishi, kuma suka gasgata Manzanninsa - Amincin Allah su tabbata agaresu - kuma Allah baya karɓar ibadu sai abinda ya Shar'anta, saboda mai zai sa mutum ya kafircewa Allah kuma ya kaunaci yayi masa sakayya da lada? kuma Allah baya karɓar Imanin wani mutum daga mutane sai idan yayi Imani da Annabawa -Amincin Allah ya tabbata agaresu baki ɗaya -, kuma yayi Imani da saƙon Annabi Muhammad - tsira da amincin Allah su tabbata agareshi -.

41. Lallai manufar saƙonnin Allah baki ɗayansu shi ne: Cewa lallai Addinin gaskiya ya ɗaukaka ɗan Adam, sai ya kasance tsantsan bawan Allah Ubangijin talikai, kuma ya 'yanta shi daga bautar mutane ko kuma wani abin Duniya, ko kuma tatsunuyoyi, saboda Musulunci -kamar yadda kake gani - baya tsarkake mutane ya ɗagasu sama da matsayin su, kuma baya sanya su iyayen giji da Alloli.

42. Allah ya Shar'anta tuba a Musulunci wanda shi ne: Komawar mutum zuwa Ubangijinsa, da barin zunubi,

Musulunci yana rushe abinda yakasance kafinsa na zunubai, kuma tuba tana wanke abinda ya gabaceta na zunubai, saboda haka babu wata bukata ga iƙirari agaban wani mutum da kurakuran mutum.

43, Saboda a cikin Musuluncine dangantaka tsakanin mutum da Allah kai tsaye ta ke, saboda haka baka bukatar wani mutum da zai kasance tsani tsakaninka da Allah, saboda Musulunci ya hana mu sanya mutane su zamanto Alloli ko kuma suna tarayya da Allah cikin Rubibiyarsa da Allantakarsa.

44. A ƙarshen wannan saƙon muna tunsarwa cewa mutane duk da sabanin zamaninnikansu da Kabilunsu, da garuruwan su, kai baki ɗayan Duniyar mutane sun sabawa a wajen tunanisu da manufofin su, sun yi hannun riga wajen garuruwansu da ayyukan su, saboda haka suna da larura cikin bukatar wani mai shiryarwa da zai fuskantar dasu, da wani tsari da zai haɗe kansu, da wani Jagora da zai kare su, Manzanni - amincin Allah ya tabbata agaresu - suna jibintar hakan da Wahayi daga Allah – tsarki ya tabbatar masa -, suna shiryar da mutane zuwa hanyar Al-kairi da shiriya, kuma suna tarosu akan Shari'ar Allah, suna hukunci da gaskiya a tsakaninsu, saboda al-amuran su su tafi daidai gwargwadan yadda waɗan nan suka amsawa Manzannin, da kuma kusancinsu da waɗan nan lokutan na saƙonnin Allah, kuma Allah ya cika saƙonni da Manzancin Manzo Muhammad – tsira da amincin Allah su tabbata agareshi -, kuma ya hukunta mata wanzuwa, kuma ya sanyata shiriya ga mutane da kuma rahama da haske da shiryarwa

zuwa tafarki mai isarwa zuwa gareshi – tsarki ya tabbatar masa-

45. Saboda haka nake kiranka ya kai dan Adam ka tsaya ga Allah tsayuwa ta gaskiya kana mai tsiraita kanka daga kwaikwayo da al-ada, kuma kasani cewa kai bayan mutuwar ka zaka koma ne zuwa ga Ubangijinka, kuma ka kalli kanka, da kuma wasu sassa da suke kewaye da kai, ka miƙa wuya zaka rabauta a Duniyarka da Lahirar ka, idan kuma kana son shiga Musulunci babu abinda zaka yi sai kawai ka shaida cewa Babu abin bauta da gaskiya sai Allah, kuma cewa Annabi Muhammad Manzon Allah ne, kuma kayi watsi da duk abinda ake bautawa koma bayan Allah, kuma kayi Imani cewa Allah zai tashi waƙan da suke cikin Kabarbura, kuma cewa hisabi da sakamako gaskiya ne, to idan ka shaida da wannan Shaidawar to haƙiƙa ka zama musulmi, saboda haka bayan haka ya wajaba akanka ka bautawa Allah da abinda ya Shar'anta na Sallah da Zakka da Azumi, da kuma Hajjatar Dakin Allah idan ka samu ikon tafiya zuwa gareshi.

Kwafi a ranar 19-11-1441

Wanda ya Rubuta shi Shi Farfesa Muhammad Bn Abdullahi Al-Suhaim

Babban Malamin koyar da Akida a ƙangaren koyar da darussan Musulunci (a da can)

Tsangayar Koyo da koyarwa, na jami'ar Sarki Su'ud

Riyadh, Kasar Saudi Arabia.

MUSULUNCI.....Error! Bookmark not defined.

Taqaitaccen Sako game da Musulunci kamar yadda ya zo cikin Al-qur'ani da Sunnanr Annabi **Error! Bookmark not defined.**



موسوعة المصطلحات الإسلامية
TerminologyEnc.com



موسوعة تضم ترجمات المصطلحات
الإسلامية وشروحها بعدة لغات



موسوعة الأحاديث النبوية
HadeethEnc.com



موسوعة تضم ترجمات للأحاديث
النبوية وشروحها بعدة لغات



موسوعة القرآن الكريم
QuranEnc.com



موسوعة تضم تفاسير وتراجم
موثوقة لمعاني القرآن الكريم

IslamHouse.com



مرجعية مجانية إلكترونية
موثوقة للتعريف بالإسلام



منتقى
المحتوى الإسلامي



موسوعة تضم المنتقى من
المحتوى الإسلامي باللغات

نبذة موجزة عن الإسلام (بدون أدلة)

تسعة 100 الإسلام بأكثر من تسعة

جمعية خدمة المحتوى
الإسلامي باللغات



جمعية الدعوة
وتوعية الجاليات بالربوة

